

हिन्दी प्रादेशिक समाचार

आकाशवाणी चंडीगढ़

07 अक्टूबर 2024, समय 1810

- हरियाणा में विधानसभा चुनाव के लिए 5 अक्टूबर को हुए मतदान की गिनती कल होगी।
- हरियाणा पुलिस ने मतगणना के लिए सुरक्षा के पुख्ता इंतज़ाम किए। मतगणना केंद्रों पर सुरक्षा का तीन स्तरीय घेरा रहेगा।
- हरियाणा के विभिन्न ज़िलों में कल होने वाली मतगणना को लेकर कर्मियों को प्रशिक्षण दिया गया। मतगणना केंद्रों में वोटों की गिनती के लिए मेज़ लगाई गई।
- केंद्रीय खाद्य प्रसंस्करण एवं उद्योग मंत्री चिराग पासवान ने कहा है कि खाद्य उत्पादन की गुणवत्ता सुनिश्चित करने के लिए 100 खाद्य परीक्षण प्रयोगशालायें स्थापित की जाएगी।
- हरियाणा ने सब ञूनियर राष्ट्रीय हैंडबॉल प्रतियोगिता में कांस्य पदक हासिल किया।

हरियाणा में विधानसभा चुनाव के लिए 5 अक्टूबर को पड़ी वोटों की गिनती कल होगी। सभी 90 विधानसभा क्षेत्रों के लिए 90 मतगणना केंद्र बनाए गए हैं। मुख्य निर्वाचन अधिकारी पंकज अग्रवाल ने बताया कि यह मतगणना केंद्र सभी 22 ज़िलों में जिला मुख्यालय पर स्थापित किए गए हैं। पंचकूला में मतगणना केंद्रों में कालका और पंचकूला, अंबाला में बने चार मतगणना केंद्रों में नारायणगढ़, अंबाला छावनी, अंबाला शहर और मुलाना सीट के लिए पड़े मतों को गणना होगी, जबकि यमुनानगर में बने मतगणना केंद्रों पर जिले की चार सीटों पर पड़े वोट गिने जाएंगे। इसी तरह प्रत्येक जिला मुख्यालय पर उस जिले की विधानसभा सीटों के लिए बने मतगणना केंद्रों पर विधानसभा क्षेत्र अनुसार मतों की गणना की जाएगी। उन्होंने बताया कि सभी स्ट्रांग रूम, इलेक्ट्रॉनिक वोटिंग मशीनें रखी गई हैं, सी सी टी वी की निगरानी में हैं। हरियाणा पुलिस और अर्धसैनिक बल स्ट्रांग रूम की सुरक्षा में तैनात हैं। कल सुबह इलेक्ट्रॉनिक वोटिंग मशीनों को गिनती के लिए मतगणना केंद्रों में रखा जाएगा।

हरियाणा में विधानसभा चुनाव के लिए कल 8 अक्टूबर को होने वाली मतगणना के लिए हरियाणा पुलिस द्वारा सुरक्षा के पुख्ता इंतजाम किए गए हैं। मतगणना केंद्रों में किसी भी अनाधिकृत व्यक्ति का प्रवेश प्रतिबंधित रहेगा। पुलिस महानिदेशक शत्रुघ्नीत कपूर ने बताया कि मतगणना केन्द्रों पर लगभग 12 हजार पुलिसकर्मियों की इ्यूटी लगाई गई है। इनके अलावा, मतगणना केन्द्रों पर 30 केंद्रीय सशस्त्र पुलिस बल (सीएपीएफ) 30 राज्य सशस्त्र पुलिस बल (एचएपी या आईआरबी) की टुकड़ियां भी तैनात की गई है। श्री कपूर ने बताया कि प्रदेश में सभी 90 मतगणना केंद्रों के गिर्द सुरक्षा के तीन घेरे बनाए गए हैं। प्रथम घेरे पर केंद्रीय सशस्त्र पुलिस बल (सीएपीएफ) के जवान तैनात किए गए हैं जबकि दूसरे घेरे पर राज्य सशस्त्र पुलिस (एचएपी या आईआरबी) के जवान तथा तीसरे घेरे पर जिला पुलिस के जवानों की तैनाती की गई है। उन्होंने बताया कि मतगणना केंद्रों के 100 मीटर की परिधि में पर्याप्त संख्या में नाके भी लगाए गए हैं।

प्रत्येक मतगणना केंद्र पर कड़ी सुरक्षा प्रबंध किए गए हैं। मतगणना स्टाफ, मतगणना एण्टों तथा ईवीएम मशीनों के लिए अलग-अलग तीन प्रवेश द्वार होंगे। मतगणना केंद्रों में अलग-अलग सैक्शन भी बनाए गए हैं। मतगणना केंद्रों में सभी मूलभूत सुविधाओं का भी विशेष तौर पर ध्यान रखा गया है। अग्निशमन तथा एम्बुलेंस की भी तैनाती की गई है। मतगणना के दौरान आने वाले विभिन्न राजनीतिक दलों के प्रतिनिधियों तथा मतगणना स्टाफ की पार्किंग के लिए भी व्यवस्था की गई है। मतगणना केंद्रों में सी सी टी वी कैमरे भी लगाए गए हैं ताकि प्रत्येक गतिविधि पर बारीकी से नजर रखी जा सके।

पुलिस महानिदेशक ने बताया कि मतगणना के दौरान कानून व्यवस्था सुचारू रखने को लेकर सभी पुलिस आयुक्तों एवं पुलिस अधीक्षकों को भारत निर्वाचन आयोग द्वारा जारी दिशा निर्देशों की अक्षरशः पालना सुनिश्चित करने के लिए कहा गया है।

हरियाणा में आज विभिन्न जिलों में मतों की गणना को लेकर मतगणना कर्मियों को प्रशिक्षण दिया गया।

पीठ में चौधरी रणबीर सिंह विश्वविद्यालय के परिसर में कार्यशाला का आयोजन किया गया, जिसमें प्रशिक्षण के बाद जिला निर्वाचन अधिकारी एवं उपायुक्त मोहम्मद इमरान खान ने मतगणना से संबंधित कर्मचारियों को अपने गंतव्य तक पहुंचने के निर्देश दिए।

हमारे संवाददाता ने बताया है कि ढुलाना विधानसभा क्षेत्र के मतों की गणना 15 दौर में, ढींद एवं सफीदों विधानसभा हलकों की मतगणना 14 दौर तथा उचाना व नरवाना हलकों के मतों की गणना 16 दौर में होगी।

पलवल में भी ढिला निर्वाचन अधिकारी डॉ० हरीश कुमार के मार्गदर्शन और सामान्य पर्यवेक्षक शिवराज सिंह वर्मा और एम.एल चौहान की अध्यक्षता में मतगणना कर्मियों को प्रशिक्षण दिया गया। डॉ० हरीश ने बताया कि ज़िले के सभी विधानसभा क्षेत्रों की मतगणना के लिए 14-14 मेज़ लगाए गए हैं। हथीन की मतगणना 18 दौर, होडल की 15 और पलवल की 19 दौर में पूरी होगी।

चरखी दादरी से हमारे संवाददाता ने बताया है कि प्रत्येक मतगणना केंद्र पर मतों की गणना के लिए 14 मेज़ लगाई गई हैं ढहां 18 दौर में मतगणना का काम पूरा होगा। वहीं डाक मतपत्रों की गिनती के लिए छः मेज़ लगाए गए हैं।

कुरुक्षेत्र में मतगणना को लेकर ढिला निर्वाचन अधिकारी राजेश ढोगपाल ने बताया

सिरसा में ऐलनाबाद, रानिया, कालावाली और डबवाली विधानसभा क्षेत्रों में मतों की गिनती के लिए 14-14 मेज़ लगाए गए हैं। पहले मत पत्रों की गिनती होगी फिर ई.वी.एम मशीनें खोली ढायेंगी।

पंचकूला में भी आठ मतगणना स्टाफ को प्रशिक्षण दिया गया। नायब तहसीलदार अणुय राठी ने बताया कि एक दौर में 14 ई.वी.एम की गणना की ढायेंगी और कुल 17 दौर में मतगणना का काम पूरा होगा।

उधर, फ़रीदाबाद के पृथला विधानसभा क्षेत्र की मतगणना 16 दौर, एनआईटी फ़रीदाबाद की 21 और बल्लभगढ़ विधानसभा क्षेत्र की 19 दौर में पूरी होगी ढबकि तिगांव विधानसभा क्षेत्र की मतगणना 18 दौर में होगी।

अंबाला के ज़िला निर्वाचन अधिकारी पार्थ गुप्ता ने बताया कि चार मतगणना केंद्रों पर 71 दौर में मतगणना का कार्य पूरा होगा। प्रत्येक विधानसभा क्षेत्र की गिनती के लिए 14 मेज़ लगाए गए हैं।

केंद्रीय खाद्य प्रसंस्करण एवं उद्योग मंत्री चिराग पासवान ने कहा है कि मंत्रालय खाद्य उत्पादों की गुणवत्ता सुनिश्चित करने के लिए मंत्रालय आने वाले दिनों में 100 खाद्य परीक्षण प्रयोगशालाएं स्थापित करेगा। आठ नई दिल्ली में फिक्की द्वारा आयोजित MASSMERIZE के 13वें संस्करण को संबोधित किया। श्री पासवान ने कहा कि खाद्य प्रसंस्करण के दौरान मूल्यवर्धन सुनिश्चित करते हुए अपशिष्ट को कम करने के लिए 50 विकिरण इकाइयाँ स्थापित की जाएंगी। श्री पासवान ने खाद्य उद्योग के हितधारकों से भारत को वैश्विक खाद्य टोकरी बनने में मदद करने का भी आग्रह किया। इसके अलावा, उन्होंने कहा कि भारतीय मानकों को भविष्य में वैश्विक मानकों के रूप में मान्यता दी जानी चाहिए और उद्योग को भारत में मौजूद उत्पादों की विविधता का पूरा उपयोग करना चाहिए।

हैंडबॉल फेडरेशन ऑफ इंडिया द्वारा तेलंगाना के हैदराबाद में आयोजित करवाई गई 38वीं सब ऑनियर राष्ट्रीय हैंडबॉल प्रतियोगिता में हरियाणा की टीम ने कांस्य पदक हासिल किया है। भिवानी में कोच विवेक कुमार ने बताया कि 38वीं सब ऑनियर राष्ट्रीय हैंडबॉल प्रतियोगिता 3 से 7 अक्टूबर तक हैदराबाद में आयोजित करवाई गई हरियाणा की टीम का सेमीफाइनल मुकाबला मध्य प्रदेश की टीम के साथ हुआ। उन्होंने बताया कि इस प्रतियोगिता में से 30 खिलाड़ियों का दुबई में होने वाली अंतर्राष्ट्रीय हैंडबॉल चैंपियनशिप अभ्यास शिविर के लिए चयन भी किया गया।

पेरू के लीमा में ऑनियर विश्वस शूटिंग चैंपियनशिप के अंतिम दिन दीपक दलाल, कमलजीत और राधिका चंद्र की तिकड़ी ने पुरुषों की 50 मीटर पिस्टल प्रतियोगिता में स्वर्ण पदक जीता। भारतीय टीम ने आठ रैंज को एक अंक से पछाड़ते हुए एक हार 616 अंकों के साथ स्वर्ण पदक हासिल किया। भारत के ऑनियर निशानेबाहों ने 13 स्वर्ण, तीन रजत और आठ कांस्य सहित कुल 24 पदकों के साथ चैंपियनशिप में शीर्ष स्थान हासिल किया। इटली दूसरे स्थान पर जबकि नॉर्वे तीसरे स्थान पर रहा।

विश्व कप के राइफल, पिस्टल और शॉर्टगन के फाइनल मुकाबले 13 से 18 अक्टूबर तक दिल्ली में आयोजित होंगे।

आकाशवाणी कानूनी सेवा केंद्र द्वारा कल हरियाणा विधानसभा चुनाव के रुझानों और परणामों पर विशेष कार्यक्रम "कानूनी सेवा हरियाणा" प्रसारित किया जायेगा। परिचर्चा पर आधारित यह कार्यक्रम सुबह साढ़े 8 से 1:30 बजे से 3 बजे तक प्रसारित किया जायेगा। इसका प्रसारण आकाशवाणी रोहतक, कुरुक्षेत्र और हिसार स्टेशनों द्वारा भी किया जायेगा। इस दौरान चुनाव परिणाम पर विशेष बुलेटिन भी प्रसारित किए जायेंगे।

विधान सभा चुनावों की मतगणना के मद्देनजर कल कैथल की अदालतों में कामकाज नहीं होगा। यह जानकारी देते हुए जिला बार एसोसिएशन के प्रधान बलविन्द्र सिंह मलिक ने बताया कि कल विधानसभा के चुनाव परिणामों पर सभी की नज़रें रहती हैं। वकील और उसके मुवक्किल भी चुनाव परिणाम जानने के इच्छुक रहते हैं। इसलिए बार एसोसिएशन के प्रधान ने अपनी कार्यकारिणी और वरिष्ठ वकीलों से सलाह मशवरा करके यह फैसला लिया है। उन्होंने सभी वकीलों से सहयोग की अपील की है।

माता मनसा देवी मंदिर, में नवरात्र मेले के दौरान नियमित रूप से कानूनी जागरूकता शिविर आयोजित किए जा रहे हैं। इन शिविरों में पैनेल अधिवक्ता और एडवोकेट लोगो को उनके अधिकारों के बारे में जानकारी दे रहे हैं। मुख्य न्यायिक दंडाधिकारी एवं जिला पंचकुला विधिक सेवा प्राधिकरण के सचिव अणु कुमार घनघस ने बताया कि प्राधिकरण के निर्देशानुसार शिविर में आने वाले लोगों को प्राधिकरण की कानूनी सहायता योजनाओं के बारे में और 14 दिसंबर को जिला न्यायालय, पंचकुला और उप-मंडल, कालका में आयोजित होने वाली आगामी राष्ट्रीय लोक अदालत के बारे में जागरूक किया गया।